

उप्पर कीता जाग। एहदे अलावा प्रधानमंत्री हुंदे दफ्तर, सूचना ते प्रसारण मंत्रालय ते आकाषवाणी ते दूरदर्शन दे यू-ट्यूब चैनलें पर बी एहदा प्रसारण होग। इस कार्यक्रम गी आकाशवाणी खबरें दी वैबसाइट www.newsonair.com ते newsonair मोबाईल ऐप्प पर बी प्रसारित कीता जाग। आकाषवाणी आसेआ हिंदी प्रसारण दे तुरत मगरा, एहदा इलाकाई भाशाएं च अनुवाद बी प्रसारण कीता जाहग। इलाकाई भाशाएं च एहदा अनुवाद प्रसारण रातीं 8 बजे परतियै बी प्रसारत होग।

<><><><><><>

Yadav- LG Meet

मध्य प्रदेश दे मुखमंत्री डाक्टर मोहन यादव होरें कल लोक भवन श्रीनगर च प्रदेश दे उपराज्यपाल मनोज सिंहा हुंदे कन्नै मलाटी लाइयै बक्ख-बक्ख विकास मामलें पर गल्लकत्थ कीती। केन्द्र शासित प्रदेश दे अपने दौरै दौरान- डाक्टर यादव होरें हाल च गै श्री माता वैष्णो देवी दा बी दौरा लाया- तां जे उत्थुआं दे प्रबंधन सरिस्ते ते यात्रुएं गी उपलब्ध करोआई जा करदी सहूलतें दा जायजा लैता जाई सकै। उंनै आला अफसरें दी मौजूदगी च सुरक्षा- सफाई- सुथराई- CCTV निगरानी ते तकनीक कन्नै चलने आहलियें सेवाएं सरबंधी प्रबंधें दी बी समीक्षा कीती। इस दौरै दा मकसद हाल च गै हाई कोर्ट दे फैसले मगरा मां वाग देवी मंदर दे विकास लेई मध्य-प्रदेश च अपनाए जाई सकने आहले श्राईन बोर्ड दे प्रशासनिक मॉडल ते भीड़ प्रबंधन दे तरीकें दी जांच करना हा।

<><><><><><>

प्रदेश दे लोक भवन नै गोवा राज्य स्थापन दिवस दे मौके पर कल इक्क टकोहदे कार्यक्रम दी मेज़बानी कीती- जेदे च उपराज्यपाल मनोज सिन्हा ते आला अफसरें सनें जम्मू-कश्मीर च रौहने आहले गोवा दे लोक ते कलाकार शामिल होए। इस मौके अपने संबोधन च श्री सिन्हा होरें जम्मू-कश्मीर ते गोवा बश्कार सदिये पराने रिश्ते पर जोर पाया। उ'नें गोवा दे सुनरहें समून्द्री कंडे ते जम्मू-कश्मीर दे शानदार पहाड़ें बश्कार इक्क अनमोल सरबंध दस्सेआ। श्री सिन्हा होरें गलाया जे ए कार्यक्रम तवी ते तेरेखोल नदियें कंडे फले-फूलें दे बचारें ते मुलें गी अज्जै दी जिंदगी गी दिशा देने आहले उसूले कन्नै जोड़ने दा इक्क मौका ऐ।

<><><><><><>

JK- Govt. -TET

प्रदेश दी सरकारै गलाया ऐ जे उनें मकामी शिक्षकें कन्नै जुड़े दे उन्दी योग्यता परखने आहले TET दे मुद्दे पर सुप्रीम कोर्ट च समीक्षा याचिका दर्ज करने दा फैसला लैता ऐ। शिक्षा मंत्री स्कीना इतू होरें इक्क सोशल मीडिया पोस्ट च आखेआ जे सरकार नै लगातार इस मामले पर तक्क रखी दी ऐ ते टीचरें दे हितें दी राक्खी आस्तै ठोस गेई पुट्टियां न। उ'नें दस्सेआ समीक्षा याचिका दर्ज करने दी मंजूरी पहलै गै दिती गेदी ऐ ते कन्नू-न्यां ते संसदीय मामलें दे विभाग नै अपनी स्टैंडिंग काउंसिल गी लोड़चदी कारवाई रम्भ करने दे निर्देश जारी कीते न। मंत्री होरें गलाया जे पिटीशन त्यार होई गेई ऐ ते अगले हफते सुप्रीम कोर्ट च फाइल करी दिती जाहग। उ'नें दोहराया जे सरकार शिक्षकें दे हितें दी राक्खी लेई वचनेबज्झी दी ऐ।

<><><><><><>

8th Pay Commission JK Visit

8मां केन्द्री तन्खाह आयोग अज्जै थमां जम्मू-कश्मीर दे दौरे पर ऐ ते एह 5 जून धोड़ी प्रदेश च गै रुकोग। अपने इस दौरे दे दरान कमिशन आसेआ बक्ख-बक्ख सरबंधत धड़े जियां सरकारी मलाजमें- संगठनें ते एसोसिएशनें वगैरा कन्ने सलाह-सूत्र कीता जाहग। आयोग दा कल पैहली जून गी श्रीनगर दे शेरे-कश्मीर अंतराश्ट्रीय कन्वेंशन सेंटर च दिने 11 बजे शा इक बजे धोड़ी केन्द्र शासत प्रदेश दी सरकार कन्ने गल्लबात करने दा बी कार्यक्रम ऐ। मुख सचिव अटल डुल्लु हुंदी अगुआई आली इक उच्ची सतह दी टीम इस बैठका च हिस्सा लैग ते आयोग अग्गे अपनी इक पेशकारी बी करोग। इस टीम च अतिरिक्त मुख सचिवें ते प्रधान सचिवें हुंदे इलावा GAD- कनून ते खज़ाना मैहकमें दे ऐहलकार बी शामिल होडन।

<><><><><><>

Satish-VaishnavVisit

ट्रान्स्पोर्ट मंत्री सतीश शर्मा होरें कल केन्द्री रेल मंत्री अश्विनी वैष्णव हुंदे कन्ने मलाटी लाई ते राजौरी ते पुंछ सरहदी जिलें च रेल राबितें दी जोरदार वकालत कीती। उ'नें प्रस्तावित जम्मू-अखनूर-डोरी-डगेर-सुंदरबनी-नौशैहरा-राजौरी- पुंछ रेल कॉरिडोर पर पहल दी बिनाह पर बचार करने दी अपील कीती ते इस इलाके तांई एदे रणनीतिक माली ते समाजी महत्व पर जोर पाया। श्री शर्मा होरें परियोजना लेई इक्क नमें मुम्मकन अध्ययन ते राश्ट्री प्राथमिकता दर्जे दी प्रार्थना कीती। उ'नें जम्मू-कश्मीर च IT पार्क- इनक्यूबेशन सेंटर ते दूर-दरेडे इलाके च इंटरनेट सनें बेहतर डिजिटल ढांचे दी बी मंग कीती। केन्द्री मंत्री होरें भरोसा दोआया जे बैठक दौरान पुट्टी गेदी मंगें ते होर दुइयें चेंताएं पर हमदर्दी कन्ने बचार कीता जाहग।

<><><><><><>

Weather

मौसम विभाग नै पेशगोई कीती ऐ जे 3 जून तगर मौसम आम तौरा पर खुशक बने दा रौहगा। 4 ते 5 जून गी नेकें थाहरें पर परतियै बरखा- गर्जी-गर्जी कन्नै फोहारा ते तेज हवा चलने दी संभावना ऐ। मैहकमे नै 6 थमां 8 जून तगर आम तौरा पर खुशक मौसम दा अंदाजा लाया ऐ। इस सरबंथै च होर मती जानकारी दोआ रदे न मैहकमे दे निदेशक मुख्तार अहमद होर.

<><><><><><>

IPL Final

आई.पी.एल क्रिकेट च अज्ज अहमदाबाद दे नरेन्द्र मोदी स्टेडियम च इस सीज़न दे फाईनल च मजूदा चैम्पियन रॉयल चैलेन्जर्स बेंगलूरु दा मुकाबला गुजरात टाईटन्स कन्नै होग। एह मैच संजा साइडे 7 बजे शा खेइढेआ जाहग। इस प्रतियोगिता च RCB दी बल्लेबाजी बड़ी गै तगड़ी रेही ऐ ते विराट कोहली इस बल्लेबाजी क्रम च बड़ी अहम भूमिका निभा करदे न। तोंआई गेंदबाज़ी च भुवनेश्वर कुमार ते जोश हेज़लवुड ते नमीं गेंद दे कन्नै शानदार प्रदर्शन कीता ऐ। तोंआई गुजरात टाईटन्स दे प्रदर्शन दा सारा जिम्मा उन्दे महत्वपूर्ण बल्लेबाजें जिआं कप्तान शुभमन गिल- साई सुदर्शन ते Jos Buttler सनें हरफनमौला खड्दारी Jason Holder पर बी होग।

<><><><><><>